

19- यूपी डायल 100 ने बचाई लोगों की जानें



अत्याधुनिक लखनऊ पुलिस कहीं न कहीं अपने कामों से खुद को साबित करने में सफल हो रही है। बीते दिनों डायल 100 ने अलग अलग क्षेत्र में कई लोगों की जान बचाई, जिसकी भरपूर प्रशंसा भी लोगों द्वारा की गई।

1-दिनांक 19.12.16 को 11:00 बजे पीआरवी 0517 मोहनलालगंज में गश्त कर रही थी तभी विजयपाल शर्मा निवासी मंदारपुर हसनगंज का एकसीडेंट शुभम की बाइक से हो गया। उक्त पीआरवी से घायल को सीएचसी भेजकर परिजनों को सूचित किया गया।

2-दिनांक 20.12.16 को लगभग 01 बजे 0497 डायल 100 जानकीपुरम में गश्त कर रही थी तभी आनन्द शर्मा निवासी सीतापुर, उमरा चैराहा, कुर्सी रोड पर घायल पड़ा था, जिसे पीआरवी द्वारा नजदीक के अस्पताल पहुँचाया गया।

3-दिनांक 20.12.16 को ही लगभग 04:30 बजे कन्ट्रोल रूम से सूचनानुसार ठाकुरगंज के रिंग रोड चौकी के पास मारपीट की सूचना पर पीआरवी 0486 मौके पर पहुँची और अनूप द्विवेदी को कुछ लडके चाकू मारने के लिये घेरे थे। पीआरवी को देखकर हमलावर भाग गये। जिससे अनूप की जान बच गई।

4-दिनांक 20.12.16 को लगभग 3 बजे कन्ट्रोल रूम से जानकीपुरम क्षेत्र में मारपीट की सूचना पर पीआरवी 0498 पहुँची तो 60 फीट रोड पर राजकुमार गुप्ता की किराना दुकान पर कुछ लडके मय असलहे के रुपये के लेनदेन के लिए झगडा कर रहे थे। यूपी डायल 100 की गाडी देखकर हमलावर भाग गये। जिससे राजकुमार की जान बच गयी।